

وزیر / وزیر

گیارہویں صدی ہجری کے ایک تاتاری نژاد چینی شاعر کے حالات اور فارسی شاعری
ڈاکٹر عارف نوشاہی*

۱۹۷۸ء میں افغانستان میں سوویت یونین کی فوجی مداخلت نے جہاں ایک طرف وسیع انسانی
آبادی کو ملک سے اخلا اور ہجرت پر مجبور کیا، وہاں اُس کے کثیر الجہات منفی تہذیبی اثرات بھی ملک
پر پڑے۔ ایک بہت ہی محسوس کی جانے والی تباہی کتب خانوں اور ذخائرِ مخطوطات پر نازل ہوئی جس
سے افغانستان کے سرکاری کتب خانے بھی محفوظ نہ رہ سکے اور وہاں سے نکالے جانے والے اور بعض
دیگر ذاتی کتب خانوں کے قلمی نسخے ہمسایہ ملک پاکستان پہنچنے لگے اور یہاں ان کی کسی روک ٹوک
کے بغیر خرید و فروخت ہونے لگی۔ چونکہ ابھی تک (اواخر ۲۰۰۱ء) افغانستان میں خانہ جنگی جاری ہے
اور وہاں ایسے حالات پیدا نہیں ہو پائے جن میں کتب خانے اور تحقیقی ادارے پھر سے یکسوئی کے
ساتھ علمی کام کر سکیں، لہذا وہاں سے مخطوطات کی منتقلی کا سلسلہ بھی جاری ہے۔ معلوم ہوتا ہے کہ
افغانستان کی حکومتوں نے اس ثقافتی ورثے اور علمی سرمائے کی بربادی سے کبھی تعرض نہیں کیا اور اس
پر روک لگانے کے لیے کوئی انتظامی قدم نہیں اٹھایا۔ جو نسخے پاکستان پہنچتے ہیں ان میں سے کچھ یہاں
کے ذاتی، سرکاری یا نیم سرکاری کتب خانوں میں کھپ جاتے ہیں، بقیہ دیگر ممالک کے کتب خانوں
اور اداروں کو بیچ دیے جاتے ہیں جن میں ایران، سعودی عرب، ملائیشیا اور برونائی دارالسلام وغیرہ شامل
ہیں۔ حکومت پاکستان نے بھی نوادرات کی بیرون ملک منتقلی پر پابندی کے قانون کے باوجود ان نوادر کو
ملک سے باہر جانے سے کبھی نہیں روکا۔ ایسی صورت حال میں واقفانِ حال اور محققین کی صدائے
اجتجاج محض نثار خانے میں طوطی کی آواز ہے۔

مجھے مخطوطات کے علمی پہلو سے جو دل چسپی ہے، اس وجہ سے افغانستان سے پاکستان منتقل کیے
جانے والے مخطوطات دیکھنے افغان کتب فروشوں یا پاکستانی خریداروں کے ہاں جاتا رہتا ہوں یا وہ
از خود مخطوطات کی قدر و قیمت جاننے کے لیے نسخے مجھے دکھا دیتے ہیں۔ افغانستان سے آنے والے
کچھ نادر مخطوطات پر مقالے بھی لکھ چکا ہوں۔^(۱) ۲۰۰۱ء کے اوائل میں وہاں سے ایک گوہر نایاب
”کلیاتِ وزیر“ پاکستان پہنچا ہے۔ یہ بھی وہاں کے شاہی اور قومی کتب خانے کا سرمایہ تھا۔ اب

کرنے کا موقع فراہم کیا جس کے لیے میں ان کا ممنون ہوں۔ آئندہ صفحات میں اپنا حاصل مطالعہ پیش کر رہا ہوں۔

کلیات وزیری کے نسخے کے ظاہری کوائف حسب ذیل ہیں۔ حجم: ۸۱۶ صفحات یا ۴۰۸ ورق، ۱۸-سطوری صفحہ تقطیع: ۲۷ x ۱۷ سنی میٹر؛ جلد: چری مضبوط، کاغذ: ٹیلاارخاکی؛ خط: معمولی نستعلیق، بلا تاریخ، بارہویں صدی ہجری کا معلوم ہوتا ہے۔ نسخے کے ابتدا اور خاتمے پر کچھ یادداشتیں ہیں جن سے نسخے کے مختلف ادوار میں پرانے مالکوں کی نشان دہی ہوتی ہے۔ مثلاً نسخے کے آخری ورق (۴۰۶ب) پر یہ یادداشت: ”این کتاب عوض خان بن قبادخان است، روز جمعہ خریدہ شد۔ مبلغ چہار روپیہ در نوشتر [کذا: نوشتر؟] در ۱۱۵۲ بود۔“ اسی عوض خان نے نسخے کے شروع میں اپنی ایکس پشتوں کا شجرہ لکھا ہے۔ پوری تحریر اسی طرح ہے: ”نسب نامہ عوض خان: عوض خان ابن قباد خان ابن خوجہ مرزا ابن خوجہ محمد مسعود [کذا] ابن محمد یوسف ابن امیر کو جگہ ابن حسن بن ملک اصل الدین حسین ابن ملک رئیس میرک ابن ملک محمد مسعود ابن مولانا محمود ابن ملک محمد قاسم زرین کمر ابن ملک شمس الدین حسین ابن ملک محمد حسین ابن ملک معز الدین حسین ابن ملک غیاث الدین حسین ابن محمود [د] ابن محمد ابن ہشام ابن حسین سلاطین کثرت مشہور [کذا: مشہور] بغور عراق عجم سلطان مشرقین شہنشاہ مغربین محمود بن محمد ہشام بن حسین۔ تحریراً فی التاریخ چہارده ماه سفر [کذا: صفر] سنہ ۱۱۵۲ یادگاری تحریر نمودہ شد۔“ اسی عوض خان نے نسخے کے اوراق ۱۳۱ ب تا ۱۳۳ الف کے حاشے پر کچھ اشعار نقل کیے ہیں اور آخر میں اپنا نام یوں لکھا ہے: ”الہی خیر باد عاقبت در التاریخ [کذا] ۵۳ [۱۱] العبد عوض خان۔“ عوض خان کے طرز کتابت اور جملہ بندی سے معلوم ہوتا ہے کہ وہ کوئی زیادہ تعلیم یافتہ شخص نہیں تھا۔ نسخے کے شروع یا آخر کے اوراق میں اپنے خاندان میں پیدائشوں اور اموات کی تاریخیں لکھ دی جاتی تھیں، اس نسخے کے شروع اور آخر میں بھی ایسی بہت سی یادداشتیں ہیں جو سب کی سب ولادت سے متعلق ہیں۔ میرا اپنا گمان یہ ہے کہ یہ عوض خان کے بیٹوں یا قریبی عزیزوں کی تاریخیں ہیں کیوں کہ یہ اسی خط میں ہیں جس میں اس نے اپنے دستخط کیے ہیں، زمانہ بھی وہی ہے۔ کچھ یادداشتیں نقل کرتا ہوں:

- ۱- تولد شدن اسفند یار خان در پیست [د] ہفتم ماہ محرم شد [کذا] در تاریخ ۱۱۳۹۔
- ۲- تولد شدن شاہ سوار خان بتاریخ پیست نوہم [کذا: پیست] و نهم ماہ مبارکہ رمضان در ۱۱۵۲ بود۔
- ۳- تولد شدن شاہ نواز خان بتاریخ دہم ماہ مبارکہ رمضان ۱۱۵۷ بود۔

یادداشت موجود ہے اس کے اوپر ایک اور یادداشت ہے: ”باز این کتاب را یار محمد خرید از اسفند یار [ب] مبلغ چہار [و] نیم روپیہ در ۱۱۸۶ کاتب الحروف میر عبدالرحمان“۔ ممکن ہے یہ اسفند یار وہی ہو جو ۱۱۳۹ میں پیدا ہوا اور ہمارے گمان کے مطابق عوض خان کا بیٹا ہے اور عوض خان کی وفات کے بعد یہ نسخہ اس کی تحویل میں آیا ہو اور اُس سے عبدالرحمان نے خرید لیا ہو۔ واللہ اعلم بالصواب۔ ان ہاتھوں سے ہوتی ہوئی یہ کتاب بعد کے زمانوں میں کابل کے شاہی کتب خانے میں پہنچی جیسا کہ چند ایک مہروں سے پتا چلتا ہے۔ مہروں کی تفصیل حسب ذیل ہے:

ورق ۱ ب پر سیاہ روشنائی سے آٹھ کونوں والی ۱،۷۵ x ۱،۷۵ سنی میٹر کی یہ مہر ”مہر کتاب خانہ مبارکہ امیر عبدالرحمان“۔ یقیناً یہ افغانستان کے بارک زئی خاندان کا بادشاہ امیر عبدالرحمان ہے جس کا زمانہ حکومت ۱۲۹۷-۱۳۱۹ھ ہے۔

ورق ۱ ب پر بنفشی روشنائی سے آٹھ کونوں والی ۲،۵ x ۳،۵ سنی میٹر کی یہ مہر: ”کتابخانہ ملی دارالسلطنہ کابل ۱۲۹۸“۔

ورق ۲ الف اور ۳۹۷ ب پر پانچ کونوں (مستطیل مائل) والی مہر جو سیاہ روشنائی سے لگائی گئی ہے، سائز: ۲،۵ x ۱،۵ سنی میٹر، اس میں صرف ”لہذا کتابخانہ مبارکہ“ لکھا ہے۔ اسی عبارت کی ایک اور مہر لیکن بیضوی شکل کی اور سائز میں چھوٹی ۱،۵ x ۱ سنی میٹر ورق ۱۳۰ الف اور ۲۱۷ الف پر ثبت ہے۔

ورق ۱۸۱ الف اور ۳۹۷ ب پر سیاہ روشنائی سے آٹھ کونوں والی ۱،۷۵ x ۱،۷۵ (پونے دو) سنی میٹر کی مہر جس میں ”لہذا مہر کتاب خانہ مبارکہ“ لکھا ہے۔ کتاب خانہ مبارکہ سے مراد وہی شاہی کتب خانہ ہے۔

عام طور پر شاہی کتب خانوں میں نفیس، مطلقاً و مذہب اور خوشنویسی کے عمدہ نمونوں پر مشتمل نسخے داخل کیے جاتے تھے، لیکن ہمارے اس نسخے میں ایسی کوئی خصوصیت نہیں ہے۔ یہ محض اپنے متن یا مندرجات کے اعتبار سے اہم ہے۔

نسخے کے مندرجات:

پیش نظر مخطوطے میں وزیری۔ جس کے بارے میں ہم مضمون کے اگلے حصے میں بات کریں

مندرجات کا تعارف کروا رہے ہیں:

ورق ۱ ب تا ۱۹ ب: ردیف ہائے الف، ت، د، ر، ز، س، ش، ط کی بلا ترتیب چھبتر (۷۶) غزلیں:

ورق ۲۰ ب: ایک مثنوی کے باقی ماندہ نو اشعار۔

پہلا شعر:

شیر دلی کو کہ درین راہ دور
گرم قدم ماندہ و باشد صبور

آخری شعر:

ما نظر العین الا غیر کم
اتمم باللہ و آیاتکم

اس مثنوی کا موضوع مندرجہ ذیل شعر سے متعین ہو سکتا ہے:

گفت وزیری سخن از حال عشق
سفر سخنہاش شدہ بال عشق

ورق ۲۰ الف تا ۲۱ ب: مثنوی داستان حقایق الاشیاء در بیان عرش، لوح و قلم و پیدائش۔

پہلا شعر:

ای خداوند عرش و لوح و قلم
جملہ آوردہ ای برون ز عدم

آخری شعر:

داستان عجب وزیری گفت
روز و شب دیدہ ہا ز فکر مخفت

مصنف نے یہ مثنوی اپنے بڑھاپے میں کہی ہے جیسا کہ مندرجہ ذیل اشعار سے پتا چلتا ہے:

موی سر شد مرا چو برف سفید
بین کہ پیری بسر دو اسبہ رسید
در جوانی گر بختم چندان

(۲۱ الف)

ورق ۲۱ ب تا ۲۵ الف: مثنوی ساقی نامہ و تعریف بادشاہان پختی کہ در ملک ہندوستان گشتہ اند۔

پہلا شعر:

بدہ ساقی آن جام مستان مست
کہ چون چشم ساقی شوم نمی پرست

آخری شعر:

سا بر سهام و زمین بر نگرگ
بمیدان ز ہر سو ببارید مرگ

اس مثنوی میں پہلے ساقی نامہ ہے۔ پھر تیوری بادشاہوں کا ذکر اس ترتیب سے ہے: تیمور، شاہرخ، الغ بیگ، بابر اور بابر کی پانی پت کے میدان میں ابراہیم افغان کے ساتھ جنگ۔

ورق ۲۳ الف تا ۲۶ الف: مثنوی بلا عنوان در حال کواکب

پہلا شعر:

شد قلم بلبلی این بوستان
نغمہ سرا گشت بصد داستان

موضوع کی طرف اشارہ اس شعر میں ہوا ہے:

حال کواکب بکنم من بیان
ہست ز کواکب ہمہ سود و زیان

ورق ۲۶ الف تا ۳۲ الف: داستان جواب و سوال ابوزر جہم [کذا: بزرجمہر]

پہلا شعر:

گفت بدان چو نوشیروان
گویی سخنها تو ز نفع و زیان

آخری اشعار:

گفت وزیری سخنان عجب

یہ داستان پہلے نثر میں تھی، وزیری نے اسے نظم میں منتقل کیا ہے:
 نثر بد این موعظہ ها گشت نظم
 خاطر من کردہ بگفتن چو عزم

(۳۱ ب)

اس میں بزرگمہر کی چالیس نصیحتیں ہیں:
 ہست چہل موعظہ این داستان
 می کنم ایک ہمہ را من بیان

(۲۶ الف)

ورق ۳۲ الف - ۳۳ الف: مثنوی بلا عنوان در وصفِ سخن

پہلا شعر:

شک نیاری تو در کلام خدا
 ہست شکاک کافر دو سرا

آخری شعر:

داستان عجب وزیری گفت
 با زبان قلم گمبہر با سفت

اس مثنوی میں مصنف نے سخن یعنی شاعری کی عظمت بیان کی ہے اور اپنے بارے میں کہا ہے:

نام من زندہ از سخن شدہ است
 ختم شمع اجمن شدہ است
 تا سخن ہست نام من باقیست
 بزم عیش مرا سخن ساقیست

ورق ۳۳ ب تا ۳۵ ب: مثنوی بلا عنوان در شرح بروج دوازده گانہ

پہلا شعر:

نقش طرازندہ این داستان

شرح دھم باز ہمہ بُرجہا
حالت ہر یک بکنم من جدا

(۳۳ الف)

ورق ۳۶ الف یا ۶۶ ب: ردیف ہائے الف، ب، ت، ث، ج، ح، خ، د، کی بلا ترتیب
غزلیں، حصہ اول، درمیان اور آخر سے ناقص ہے۔

ورق ۶۷ الف: معراج نبوی کے بیان میں ایک مثنوی کے باقی ماندہ صرف تین اشعار:

شکر خدا کرد وزیری بجان
کرد چو معراج نبی را بیان
آن کہ ز معراج نبی منکراست
در نظر اہل یقین کافر است

ورق ۶۷ الف تا ۶۷ ب: قارون اور اس کے خزانے کے بارے میں مثنوی

پہلا شعر:

قصہ قارون بشنو گنج او
از سبب گنج ہگر رنج او

آخری شعر:

قصہ قارون چو وزیری بگفت
تا گھر نظم خود الماس سفت

ورق ۶۷ ب تا ۶۸ الف: قصہ ابرہہ

پہلا شعر:

ابرہہ یک کافر بد بخت بود
عزم سواری سوی مکہ نمود

ورق ۶۸ الف تا ۷۰ ب: قصہ ولادت حضرت موسیٰ علیہ الصلوٰۃ والسلام

پہلا شعر:

موسیٰ عمر انست کلیم خدا

آخری شعر:

گفت وزیر سخن از کلام
کرد چنین قصه موی تمام

ورق ۷۰ ب تا ۷۲ ب: قصه حضرت ابراهیم خلیل اللہ و نمرود

پہلا شعر:

قصہ بشنو تو ز خلیل خدا
لطف خدا گشت باد رہنما

آخری شعر:

گفت چنین قصہ مشکل وزیر
بنده مومن شو و یاد گیر

ورق ۷۲ ب تا ۷۳ الف: داستان در معنی ایمان

پہلا شعر:

نکتہ ایمان چو کنم من بیان
بنده مومن تو ہمین نوع دان

ورق ۷۳ الف تا ۷۴ ب: داستان رموز دنیا

پہلا شعر:

چار کس از نہ دہ چون آدمیم
چار تن القصہ برہنہ بدیم

آخری شعر:

گفت وزیری سخنی از رموز
داشت چو در خاطر ویران کنوز

ورق ۷۴ ب - ۷۵ الف: موعظہ در بیان پیدایش عالم

آخری شعر:

قصہ ایجاد جہان کردہ ام
خلق چنان کردہ بیان کردہ ام

اس مثنوی میں شاعر نے یہ بیان کیا ہے کہ حق جل و علا نے محض اپنی قدرت اور حکمت سے اس عالم بوقلمون کو کس طرح پیدا کیا ہے۔

ورق ۷۵ الف تا ۷۷ الف: قصہ حضرت موسیٰ علیہ السلام

پہلا شعر:

حکم قضا را نکند کس دگر
آنچه مقدر شدہ آید بسر

ورق ۷۷ الف تا ۷۷ ب: داستان مہتر یونس علیہ السلام

پہلا شعر:

حکم قضا بین کہ بہ یونس چہ کرد
گروش این نہ فلک تیز کرد

ورق ۷۸ الف- ۷۹ ب: داستان سلطان سکندر ذوالقرنین رفتن بہ ظلمات بہ طلب آب حیات تا

بیابد از دغدغہ مرگ نجات۔

پہلا شعر:

بود یکی روز سکندر بخت [کذا]
ساختہ آمادہ ہمہ رخت و بخت

آخری شعر:

قصہ یاجوج و زیری بگفت
گوہر معنی ہمہ در نظم سُفت

اس کے بعد پندرہ شعروں کا ساقی نامہ ہے۔

ورق ۸۰ الف- ۸۰ ب: داستان در بیان خلقت ارواح و کیفیت آن

آخر سے ناقص ہے۔

ورق ۸۱ الف تا ۸۶ ب: حافظ شیرازی ، عبدالرحمان جانی اور قاسم (انوار) کے اشعار پر تفسیریں ہیں۔ ان تفسیرات کا بقیہ ۹۳ الف پر ہے۔

ورق ۸۷ الف: ایک مثنوی کے باقی ماندہ سولہ اشعار۔ آخری دو اشعار یہ ہیں:

تازہ کنم باز خیال سخن
شرح دہم قصہ نو و کہن
قصہ کنم من ہمہ حالی جہان
نام بنام از ہمہ اہل زمان

ورق ۸۷ الف تا ۸۸ الف: قصہ مہتر نوح علیہ السلام

پہلا شعر:

نوح چو از قوم بسی دید رنج
ماند بسی چون بہ سرای سخن

ورق ۸۸ الف تا ۸۹ ب: (قصہ سلیمان و ہد ہد)

پہلا شعر:

بود یکی ہد ہد افلاک گرد
پر بسر و عمر صف [؟] رہ نورد

ورق ۸۹ ب تا ۹۱ الف: عشق کی تعریف میں اشعار

پہلا شعر:

بار امانت غرض از عشق دان
حامل این آدم خاکی بدان

آخری شعر:

ہمچو گل و لالہ بود رنگ رنگ
تاکہ لعل گزینہ فزینہ رنگ

پہلا شعر:

بود یکی روزگہ نوشیروان
گشتہ بھرا پی صیدی روان

ورق ۹۲ الف-۹۲ ب: تفسیر بسم اللہ الرحمن الرحیم

پہلا شعر:

معنی قرآن ہمہ در بسملہ است
معنی این نکتہ بی مشککہ است

آخر سے ناقص ہے۔

ورق ۹۳ الف تا ۹۶ ب (ناقص): ورق ۸۶ ب کا بقیہ یعنی تفسیمات ہیں۔

ورق ۹۷ الف: ایک مناجات (مثنوی) کے باقی ماندہ ۱۲ اشعار۔

ورق ۹۷ الف تا ۱۱۲ ب: مثنوی نامہ نوشتن سلطان سکندر ذوالقرنین بہ خاقان چین

پہلا شعر:

زبان برگشایم بجمہ و ثنا
بہ درگاہ او پادشاہان گدا

آخری شعر:

وزیری چین داستانی بگفت
گہرہای معنی سراسر بسفت

اس مثنوی میں سکندر اور خاقان چین کے مابین ہونی والی جنگ کے واقعات بھی ہیں۔

ورق ۱۱۲ الف-۱۱۳ الف: مثنوی بلا عنوان دربارہ عدل سکندر

پہلا شعر:

بنام خدا ابتدا نامہ را
کنم تیز آنکہ سر خامہ را

ورق ۱۱۳ الف تا ۱۱۷ ب: مثنوی بلا عنوان

پہلا شعر:

زبان برگشایم بجز خدا
کہ از لطف خود شد بخود رہنما

آخری شعر:

وزیری چنین داستانی بگفت
گہرہای معنی سراسر بسفت

ورق ۱۱۷ ب تا ۱۲۰ الف: ایک بلا عنوان مثنوی، تصوف اور فلسفے کے مضامین میں

پہلا شعر:

دیدۂ حق گشا و حق بنین
حق نہیں تاکہ بنی ما و طین

آخری شعر:

چار عقل دیگر آمد رہنما
ہر یکی را ہست یک کار جدا

ورق ۱۲۰ الف-۱۲۲ الف: داستان در بیان حقیقت وجود انسان

پہلا شعر:

بدہ بادہ حواس آراست یزدان
بہ بیچ ظاہر و با بیچ پنہان

آخری شعر:

وزیری داستان بوالعجب گفت
گہرہای معانی سر بسر بسفت

یہ مثنوی، نظامی کی خسرو و شیرین کی زمین میں ہے۔

ورق ۱۲۲ الف تا ۱۲۷ الف: مثنوی در وصف دل

ورق ۱۲۷ الف - ۱۲۷ ب (ناقص): داستان موعظہ

پہلا شعر:

زر پرست و خود پرست و بُت پرست
در حقیقت ہر سہ از یک مادر است

ورق ۱۲۸ الف تا ۱۳۳ ب: قصاید کا بقیہ حصہ ہے۔ اس میں ایک قصیدہ خاتمانی کے جواب

میں ہے۔

پہلا شعر:

دامن افلاک سوزد آہ گردون سای من
سر فرو نارد بہ عالم ہمت والای من

ورق ۱۳۴ الف - ۱۳۴ ب: ایک ناقص الطرفین مثنوی کے ۳۶ اشعار جس کے ہر ایک شعر میں

ایک قصے کی طرف اشارہ ہے۔

بہر بیت یک قصہ کردم ادا
چو لطف خدا شد بہ ما رہنما

اس کا سال تصنیف ۱۰۰۰ھ ہے۔

وزیری عجب داستانی بگفت
بدعوی گہرہای معنی بسفت
ز ہجرت فزون بود از الف سال
کہ شد بستہ این نخل بند خیال

(۱۳۴ ب)

ورق ۱۳۵ الف تا ۱۳۵ ب (ناقص): قصاید کا بقیہ حصہ ہے۔ اس میں بعض قصاید خاتمانی، انوری

اور امیر خسرو کے جواب میں کہے گئے ہیں۔

ورق ۱۳۶ الف تا ۱۴۷ ب: ایک مثنوی کے باقی ماندہ اشعار

آخری شعر:

پهلا شعر:

حدوث جمله عالم از قدم شد
که عالم جمله پیدا از عدم شد

ورق ۱۳۹ الف تا ۱۵۰ الف: مثنوی در توحید باری تعالی

پهلا شعر:

ای تو خلاق کارگاه وجود
می کنی هست و می کنی نابود

ورق ۱۵۰ الف تا ۱۵۱ ب: مثنوی در تعریف عشق

پهلا شعر:

در ایجاد عشق این سه حرفت
از جمله حرفها شگرفت

ورق ۱۵۱ الف تا ۱۵۲ ب: حکایت شیخ صنعان

پهلا شعر:

شیخ صنعان در حریم کعبه بود
روز و شب اندر طواف عمره بود

آخری شعر:

پیرو عطار شد بنگر وزیر
شد نخبه‌ایش ازان رو دلپذیر

ورق ۱۵۲ ب تا ۱۵۳ ب (ناقص): مثنوی داستان سوم

پهلا شعر:

خدایی که دو عالم کرد پیدا
شد از نابود عالمها مهیا

ورق ۲۴۱ الف تا ۲۴۲ ب: انبیاء کے اسماء میں ایک مثنوی کے باقی ماندہ اشعار آخری شعر:

واقِعَ جملَہ پیغمبران
در روش نظم بکردم بیان

ورق ۲۴۲ ب تا ۲۴۳ الف: قصہ جنگ اُحد

پہلا شعر:

قصہ جنگ اُحد مصطفیٰ
گوش کن این قصہ بسمع رضا

ورق ۲۴۳ الف تا ۲۴۵ ب: حکایت خیر و شر کہ ہر یک در خور نام خود از عالم نیکنای و بدنامی بخود

بردند۔

پہلا شعر:

ہست خدا خالق ہر خیر و شر
حکم قضا را نکند کس دگر

ورق ۲۴۵ الف تا ۲۴۷ ب: (قصہ موسیٰ و عاج)

پہلا شعر:

حکم خدا شد بہ کلیم خدا
بود چو با خلق خدا رہنما

یہ قصہ ۱۰۰۲ھ میں تصنیف ہوا جیسا کہ آخری شعر سے واضح ہوتا ہے:

در سنہ الف دو شد این تمام
قصہ موسیٰ است علیہ السلام

ورق ۲۴۷ الف تا ۲۴۸ ب: مثنوی کی صورت میں ایک نوجوان کا مرثیہ جس کی وفات ۱۰۰۲ھ

میں واقع ہوئی۔ اس مرثیے پر تبصرہ مضمون کے اگلے حصے میں کیا جائے گا۔

پہلا شعر:

ای سرو بہار نوجوانی
رفیق تو ازین جہان فانی

پہلا شعر:

گشت یکی روز قضا جنگ جو
موسی و فرعون بہم رو برو

یہ قصہ ۱۰۰۲ھ میں لکھا گیا جیسا کہ آخری شعر میں بتایا گیا ہے:
بود ز ہجرت سنہ الف و دو سال
طبع من انگینت ہزاران خیال

ورق ۲۵۰ الف - ۲۵۰ ب: قصہ مہتر سلیمان علیہ السلام و مور

پہلا شعر:

قصہ یک مور و سلیمان شنو
ی کنم این قصہ ویرینہ نو

ورق ۲۵۰ ب تا ۲۵۲ ب (ناقص): ساقی نامہ

ورق ۲۵۳ الف - ۲۵۳ ب: مثنوی در تعریف شامل سرور کاینات۔

ورق ۲۵۳ ب تا ۲۵۸ الف: حکماء قدیم کی نصیحتوں پر مبنی ایک مثنوی بلا عنوان۔

پہلا شعر:

ہست سر جملہ چو لقمان حکیم
بود حکمت ز ہمہ او عظیم

آخری شعر:

کرد چو احوال حکیمان بیان
کرد وزیری سخنان را عیان

یہ مثنوی اکبر بادشاہ کے عہد میں ۱۰۰۲ھ میں تصنیف ہوئی۔ یہ اشعار ملاحظہ ہوں:

در سنہ الف دو این گفتہ شد
گوہر معنی ہمگی سفتہ شد
بود بجد شہ فیروز بخت
صاحب ملکہ و حشم تاج و تخت
اکبر غازی شہ اقلیم گیر

پہلا شعر:

موسیٰ عمران بہ سوی طور شد
طور ز سر تا بقدم نور شد

ورق ۲۵۸ ب تا ۲۶۰ الف: نور نامہ حضرت رسالت پناہ صلی اللہ علیہ وسلم

پہلا شعر:

نور نبی از ہمہ نورها
خلق بشد در حرم کبریا

ورق ۲۶۰ الف تا ۲۶۶ ب: مثنوی کی صورت میں تین مختصر داستانیں۔

ورق ۲۶۶ ب تا ۲۶۹ الف: مثنوی جوہر عقل

پہلا شعر:

بسم اللہ الرحمن الرحیم
سر سخن جملہ کلام قدیم

آخری دو اشعار:

جوہر عقل آمدہ نام کتاب
تا کہ بہ خوانندہ رساند ثواب
ہست وزیری ز ہمہ کم بدان
ماند ازو ہم سخنان در جہان

اس مثنوی میں شاعر نے ”سخن“ کی تعریف کی ہے۔

ورق ۲۶۹ الف تا ۲۷۰ ب: مثنوی بلا عنوان در بیان خرقہ اولیس قرنی۔

پہلا شعر:

نظم کسم تذکرۃ الاولیا
از مدد جملہ و لطف خدا

آخری شعر:

بندہ وزیری ہم ازان جمع باد

پہلا شعر:

بود یکی ظالم حجاج نام
قصہ او را بشنو تو تمام

آخری اشعار:

گفت وزیری سخنان از سیر
داد ز احوال جهان او خبر
کار جهان را سرو پایی ندید
دامن خود رفت ز دنیا کشید

ورق ۲۷۳ تا ۲۷۶ ب: مثنوی قصہ جنگ خیبر کہ بہ چہ رنگ وعدہ رسید و چہ سان آن قلعہ بہ دست شاہ مردان شیریزدان مرتضیٰ علی کرم اللہ وجہہ ففتح شد۔

پہلا شعر:

حمد و ثنای تو ز حد بی قیاس
عاجزم از گفتن حمد و سپاس

آخری شعر:

ہر کہ ترا دوست بجان بندہ ایم
شکر وزیری بہ سخن زندہ ایم

اس کے بعد ۲۶ اشعار کی ایک مثنوی ہے جو شاید ما قبل اور ما بعد مثنوی کو جوڑنے کے لیے ہے۔

ورق ۲۷۷ الف تا ۲۷۸ ب: (مثنوی در واقعہ فتح مکہ)

پہلا شعر:

امر خدا شد بہ رسول امین
زود برو جانب یثرب (۳) زمین
فتح بکن مکہ شو آنجا مقیم
ہست در این کار ثواب عظیم

ورق ۲۷۹ الف تا ۲۸۰ ب: مثنوی در تعریف سخن

پہلا شعر:

یہ شاہ سخن می کنم من تکلمین
سخن آفرین سخن آفرین

ورق ۲۸۰ ب تا ۲۸۱ ب: مثنوی در منقبت خواجه حسن بصری

پہلا شعر:

خواجه حسن عارف بصری لقب
تابع حکمش عجم و ہم عرب

ورق ۲۸۱ ب تا ۲۸۲ ب (ناقص) واقعات روز قیامت

پہلا شعر:

حال قیامت بکنم من بیان
یک بیک اینجا تو از اینجا بدان

ورق ۲۸۳ الف تا ۲۸۴ الف: غزلیات کا باقی حصہ اور ایک قصیدہ بجواب عصمت [بخاری]۔

ورق ۲۸۴ ب تا ۲۸۹ ب: مثنیٰ، رباعیات، مخمس غزلیات حافظ

ورق ۲۹۰ الف تا ۳۰۶ ب: اسے ہم اس کلیات یا نسخے کا آخری حصہ قرار دیتے ہیں جس میں معاصر بادشاہوں (اکبر، جہانگیر، شاہزادہ مراد) اور امرا (خان خانان) اور مناظر فطرت کی تعریف میں قصائد ہیں۔ ایک مناجات طلب باران کے لیے ہے۔ عمارت کی تعمیر کے کچھ قطعے ہیں۔ غزلیات اور حافظ کی غزلوں پر تفسیریں ہیں۔ ان مندرجات پر ہم مضمون کے اگلے حصے میں بحث کریں گے کیوں کہ اسی کلام سے شاعر کی زندگی پر کچھ روشنی پڑتی ہے۔

مضمون کے اس حصے میں ہم پیش نظر مخطوطہ کی کتابت کے بارے میں بات کریں گے۔

(الف): کاتب نے واو پر ختم ہونے لفظ کی اضافت بنانے کے لیے یاء کا استعمال کیا ہے۔ جیسے:

خسروی غازی جلال الدین محمد اکبر است (۲۹۵ الف)

جو حقیقت میں ”پیرو عطار.....“ ہے۔ کاتب نے پورے نسخے میں ”پیرو“ کی اضافت ”ی“ سے بنائی ہے۔

(ب): کاتب کم سواد ہے اور اس نے بعض الفاظ غلط کتابت کیے ہیں۔ مثلاً: ابانبل کو عبانبل (۶۸ الف) ثواب (بمعنی اجر) کو صواب (بمعنی صحیح) لکھا ہے، جیسے: نیکوئی کردی بیابی تو صواب (۱۱۹- الف)، یاد ازین قصہ صواب عظیم (۲۵۳ ب)، خواندن این ہست صواب عظیم (۲۶۰ الف)؛ صلیب کو سلیب (۱۲۷ الف)، عزم کو عظم جیسے: عظم سواری سوی ملکہ نمود (۶۷ ب)؛ نجم عاقب کو نجم سابق (۲۹۱ ب)؛ ہبوط و صعود کو ہوت و سعود (۱۳۵ الف)، یشرب کو یرب (۲۸۰ ب)

(ج): نسخے کی فی صفحہ سطور کی تعداد مختلف ہے۔ کہیں اٹھارہ (ورق ۱۰۳) کہیں سولہ (ورق ۱۰۱)، کہیں بیس (۵۳ ب)۔ اگر ہم فی صفحہ اوسط سطور اٹھارہ فرض کریں تو ۸۱۲ صفحات پر کل تقریباً ۱۳۶۱۶ سطور یا دوسرے الفاظ میں چودہ ہزار چھ سو سولہ ابیات درج ہوئے ہیں۔ لیکن ہمارے نسخے کے کاتب کے حواس کوئی زیادہ منظم نہیں ہیں۔ کیوں کہ اس نے متعدد غزلیں اور قصیدے دو دو بار اور بعض تین تین دفعہ نقل کیے ہیں۔ اس اعتبار سے ”صافی“ اشعار کی تعداد کم کرنا پڑے گی۔ میں نے ایسی کم از کم ۲۹ غزلیں اور قصیدے تلاش کیے ہیں جو مکرر درج ہوئے ہیں۔ یہاں ان کی نشان دہی موجب طوالت ہو گی۔

اب ہم مقالے کے اہم ترین سوال پر توجہ مرکوز کرتے ہیں یعنی اس کلیات اشعار کا شاعر کون ہے؟

کلیات کے مندرجات سے جنہیں ہم مقالے کے تیسرے حصے میں نقل کرے آئے ہیں، دو باتیں مسلم اور واضح ہیں۔ ایک شاعر کا تخلص اور دوسرا اس کا زمانہ حیات۔ لیکن کلیات میں کچھ اور مقامات بھی ہیں جو اس کے نام، نژاد، وطن، عقاید اور عہد کی طرف راہنمائی کرتے ہیں۔

شاعر کا نام:

ورق ۲۸۳ ب پر جو مثنیٰ درج ہوا ہے، کاتب نے اس کا عنوان ”مثنیٰ نواب وزیر خان“ لکھا ہے۔ ہمارا قیاس ہے کہ شاعر کا نام نواب وزیر خان ہے اور اسی مناسبت سے اس نے تخلص ”وزیر“ اور ”نواب“ اختیار کیا ہے۔ جس کے علاوہ مثنیٰ کے آغاز میں ”مثنیٰ“ لکھا ہے۔

وطن اور اصل:

شاعر نے اپنے ایک قصیدے میں جس کا مطلع یہ ہے:
دل مراست ز زلف تو صد پریشانی
عجب کہ حال دلِ خستہ را نمی دانی

اپنے اصل کی طرف اشارہ کیا ہے:
ز اصل خود سخن [کذا: سخن] در قصیدہ می گویم
منم چراغِ شبستان چین ایلگانی

(ب ۲۹۹)

مصرعہ ثانی میں چین اور ایلگانی کے الفاظ قابل توجہ ہیں۔ ایلگ خانی سلسلہ مدتوں کا شاعر، فخر، فخر اور ماوراء النہر میں حکومت کرتا رہا ہے۔ ان کی حکومت ۳۱۵ھ سے کاشغر اور بلاساغون میں شروع ہوتی ہے۔ بعد میں اس کی متعدد امارتیں بن گئیں۔ ۳۹۸ھ میں سلطان محمود غزنوی نے امرائے ایلگ خانی کو شکست دی۔ ۶۰۷ یا ۶۰۹ھ میں محمد خوارزم شاہ نے ماوراء النہر اور ترکستان میں سلسلہ ایلگ خانی کی سلطنت ختم کی۔^(۴) مذکورہ بالا شعر کو سامنے رکھیے اور اس شاعر کے قصیدہ بہ مطلع:

شرف بہ آدمی از علم و فضل و گفتار است
بہ ہر وجود خود این سہ صفت سزاوار است

کا ایک دوسرا شعر پڑھیے:

بشر من ہمہ نقش بدیع از چین است
منم ز چین و کون زاد من ز تاتار است

(۱۴۲ الف، بکر ۲۹۹ الف-۳۰۰ ب)

یہاں بھی وہ اپنے آپ کو چین کا قدیم باشندہ بتاتا ہے جس کا مولد تاتارستان ہے۔ وزیر کی شاعری میں چین، ترکستان، تاتار اور فخر کے مزید تلازمے بھی ملتے ہیں۔ ممکن ہے یہ محض شاعرانہ تخیلات ہوں، لیکن شاعر کے چینی الاصل اور تاتاری المولد ہونے کی وجہ سے معنویت سے یکسر خالی بھی نہیں ہیں۔ مثلاً:

نسیم زلف تو گر سوی چین گزار کند

مسخر کردہ جانان خاتم لعل لبت بنگر
ہمہ خوبان چین را در لطافت تا بترکستان

(۱۹۳ الف)

ای وزیری نخم نافہ مشکِ سخن است
نافہ ہرگز بہ چین بوی نشد در سخنم

(۳۷۶ الف)

باد تا بوی سر زلف تو آورد بہ من
گاہ در ملک جیش ، گاہ بہ ملک سخنم

(۳۷۷ الف)

اس شعر میں زلف کے سیاہ اور معطر ہونے کے تلازمے جیش و سخن ہیں۔

شاعر کی غریب الوطنی اور ہندوستان میں قیام:

وزیری کے اشعار سے معلوم ہوتا ہے کہ وہ اپنے وطن مالوف سے نکل آیا تھا۔ وہ اپنی ایک غزل میں جس کی ردیف ”جدا“ ہے، کہتا ہے:

ای دل جدا شدی تو زتن ، جان ز تن جدا
من از تن غریب و تنم از وطن جدا

(۱۸۰ ب)

وہ غالباً خراسان میں بھی پھرتا رہا ہے اور وہاں بسطام میں حضرت بایزید بسطامی کے مزار سے فیض ہوا ہے:

فیض از روضہ سلطان جہان یافت دلم
میلی خاطر چو مرا جانب بسطام کشید

(غزل ۲۳۲ ب اور مکرر ۳۳۲ الف)

اس نے اپنے بیٹے (متوفی ۱۰۰۲ھ) کی وفات کی خبر بھی وطن سے دور سنی۔ اس کا ذکر آگے

ت ثابت ہے۔ بعض غزلوں میں اس نے اپنے ہندوستان میں ہونے کی صراحت کی ہے۔ مثلاً شاہ
اد کی تعریف میں غزل کا یہ مقطع:

در ملک ہند گفت وزیری چنان غزل
در وصف تو کہ سر ز دیارِ عجم کشید

(۲۹۵ الف و مکرر ۳۲۰ الف)

اس میں مصرعہ ثانی قابل توجہ ہے کیا وہ یہ کہنا چاہتا ہے کہ وہ دیارِ عجم (ایران) سے سفر کر کے
ہندوستان آیا ہے؟ ایک دوسری غزل کا شعر یہ ہے:

بس ترکتاز کرد وزیری بہ ملک ہند
شد وقت آن کہ میل بہ کم کوشی آورد

(۶۰ الف)

ہندوستان میں اجیر شریف میں وہ خواجہ معین الدین چشتی رحمۃ اللہ علیہ کے آستانے پر گیا۔ اس
سے میں کلیات میں دو غزلیں موجود ہیں۔ متعلقہ اشعار حسب ذیل ہیں:

بر درت آمد وزیری از رہ عجز و نیاز
پادشاہ دین و دنیا کن بہ حال او نظر

(۱۸۳ ب)

بر درش آمد وزیری رحم کن بر حال او
او گدای مستمدانِ شہ دنیا و دین

(۳۹۲ الف)

شاعر کا زمانہ حیات:

اس کلیات میں شامل وزیری کی بیشتر مثنویات کا سال تصنیف ۱۰۰۲ھ ہے، جیسے قصہ موسیٰ (ورق
۲۳ الف)، قصہ موسیٰ و فرعون (۲۵۰ الف)، مثنوی نصائح حکمائے قدیم (۲۵۶ ب)، مثنوی واقعہ فتح
۲۷۸ ب)۔ ایک بلا عنوان مثنوی (۱۳۳ ب) کا سال تصنیف ۱۰۰۰ھ ہے۔ کلیات میں کچھ قطعات
ریخ بھی ہیں۔ مثلاً کسی محلِ قصر کی تعمیر کا سال ۱۰۰۲ھ ہے:

ایک امیر شاہم خان کی وفات کے قطعہ تاریخ سے کچھ اشعار:
 سلیمان و سکندر رفت ، صد فقور و صد خاتقان
 درین دار فنا باقی نمی ماند کسی می دان
 گل این باغ از بوی فنا ہر صبح دم می زد
 درخت باغ دولت بود گویم با تو شاہم خان
 درختش میوہ احسان داد با سر سبزی حرم
 درخت دولتش را میوہ دایم بود از احسان
 من از تاریخ فوت او ز دہقان خرد جویم
 کسم از درد خود آہ گویم واہ شاہم خان

(۳۸۱ الف)

اگر ہم ”واہ شاہم خان“ کو مادہ تاریخ شمار کریں تو اس کے اعداد ۱۰۰۸ کے برابر ہیں اور اگر ”آہ“ کھینچنے کو تخریج تصور کریں یعنی اس کے عدد نکال دیں تو ۱۰۰۲ کو سال وفات قرار دیا جا سکتا ہے۔

شاعر نے اپنے ایک عزیز کی وفات کی تاریخ یوں بیان کی ہے:

در الف و دو رفتی از جہان تو
 از شہر فنا بہ جاودان تو

(۳۴۸ ب)

کلیات وزیری میں جو متاخر تاریخ بصراحت ملتی ہے وہ بھی ایک مادہ تاریخ ہے جس سے ۱۰۱۲ استخراج ہوتا ہے۔ یہ ایک قصیدہ بردیف ”قلم“ کا شعر ہے جس کا نفس مضمون سے کوئی تعلق نہیں لیکن شاعر نے اسے قصیدے میں داخل کیا ہے، شعر یہ ہے:

”خانہ معمر“ شد تاریخ این عالی بنا
 گفت تاریخش وزیری ، می کند انشا قلم

ایک عمارت جو ۱۰۱۲ھ میں تعمیر ہوئی یہ اس کا مادہ تاریخ ہے۔

(متوفی ۱۰۰۷ھ) اور خانخانان (۹۶۳-۱۰۳۶ھ)۔

شاعر کے شیخ طریقت:

وزیری نے اپنی ایک غزل میں جس کا مطلع یہ ہے:

ہر کہ حق امر نکرد است ، بہ جانست فتور
آنچه از جنس مناصحت، زمن آن ہمہ دور

اپنے شیوخ طریقت کا ذکر کیا ہے، ان کے اسماء عبدالغفور، عبدالغفور اور شیخ حسن ہیں:

پیر من بود یکی عارف کامل بہ جہان
نام آن عارف کامل تو بدان عبدالغفور
دست با دست رسیدیم چو با شیخ حسن
در دلم ہست ازین واسطہ بسیار سرور
ہست امید کہ زیر علمش جمع شوم
از عنایات خداوند در آن روزِ نشور

(۳۳۷ الف)

ویسے شاعر نے اپنے سلسلہ طریقت کا ذکر نہیں کیا۔ چند مقامات پر شیخ عبدالقادر گیلانی اور خواجہ معین الدین چشتی رحمہم اللہ تعالیٰ کی مدحیات کی ہیں۔

شاعر کا جوانمرگ بیٹا:

وزیری نے ایک نوجوان، جس کا انتقال ۱۰۰۲ھ میں ہوا اور یہ خبر اس نے اپنے وطن سے دور (غالباً ہندوستان میں) سنی، کا مرثیہ لکھا ہے۔ اس نوجوان نے حج کیا تھا اور اس نے اپنے پیچھے دو بیٹے اسد اور عنایت نامی چھوڑے تھے۔ ایک شعر میں وزیری نے متوفی کو اپنی دو روشن آنکھیں کہا ہے جو اس بات کا قرینہ ہے کہ وہ اس کا بیٹا تھا۔ مرثیے میں صفات کی بجائے جذبات و احساسات کی فضا غالب ہے۔ چند متعلقہ اشعار جن سے ہم نے مذکورہ بالا نتائج اخذ کیے ہیں حسب ذیل ہیں:

ای سرو بہار نوجوانی
رفتہ تہ ازین جوان فانی

پیراہن صبر چاک کردم
 خود را ز زحمت ہلاک کردم
 شدہ تیرہ بہ من جہان روشن
 بودی تو مرا دو چشم روشن
 از عمر و حیات برخورداردی
 و ز باغ مراد گل چیدی
 حاجی شدہ آمدی تو مُردی
 ایمان بقرین خویش مُردی
 ماندہ (۵) اسد و عنایت اللہ
 در دار فنا بصد غم و آہ
 ای کوکۂ بادشاہ عادل
 مثل تو کسی نبود قابلدر الف و دو رفتی از جہان تو
 از شہر فنا بہ جادوان تو

(۲۳۷ب - ۲۳۸ب)

اس مرثیے میں ”ای کوکۂ بادشاہ عادل“ کی ترکیب قابل توجہ ہے۔ کوکہ ترکی زبان میں ہمیشہ رضاعی بھائی کو کہا جاتا ہے، تو کیا متونی بادشاہ وقت کا رضاعی بھائی تھا؟

علم نجوم سے دل چسپی:

وزیری کی مثنویوں اور قصیدوں سے یہ بات اچھی طرح واضح ہوتی ہے کہ اسے علم نجوم سے خاص دل چسپی تھی اور اس علم کی اصطلاحیں اُس نے بکثرت استعمال کی ہیں۔ اس کی ایک بلا عنوان مثنوی بارہ مُرجوں کی وضاحت کے بارے میں ہے (۱۳۳ الف-۳۵ ب)۔ ساتی نامہ اور تعریف پادشاہان چغتائی ہند (ورق ۲۱ب-۲۵ الف) مثنوی نامہ نوشتن سلطان سکندر ذوالقرنین بہ خاقان چین (۱۹۷ الف-۱۱۲ ب) اور ایک بلا عنوان مثنوی (۱۱۳ الف-۱۱۷ ب) میں ایسے متعدد اشعار موجود ہیں جو شاعر کی علم نجوم سے دل چسپی اور اس پر دسترس سے ہمیں آگاہی دیتے ہیں۔ اکبر بادشاہ کی مدح میں کہے گئے ایک قصیدے جس کا مطلع یہ ہے:

جوہر نامش بہ ارقام جمل کردم حساب
 پست و ہفت حرفت نام این شد صاحبقران
 می کنم تقسیم یک یک را بہ یک اشیا نگر
 ہستی عالم ازین اشیا ست ظاہر این بدان
 اور پھر ایک ایک حرف کی علم نجوم کی رو سے وضاحت کی ہے۔

نام ہای بُرج گیرم تا بدانی یک یک
 می کنم تقسیم ہر حرفی بہ یک بُرجی ازان

(۱۲۸ الف - ۱۳۱ الف)

مذہبی عقاید:

شاعر مسلمان، مذہب اہل سنت و جماعت کا پیرو، امام ابو حنیفہؒ کے مسلک کا پابند ہے۔ اصحاب
 پیغمبرؐ کی تعریف کرتا ہے اور جو لوگ اصحابؓ کو بُرا بھلا کہتے ہیں ان کی مذمت کرتا ہے۔ شاعر تمام
 اہل سنت و جماعت کی طرح اہل بیتؑ اور بارہ اماموںؑ کی محبت اور احترام کا قائل ہے۔ کلامی و فلسفی
 عقاید میں وہ فلسفہ قدم کا مخالف ہے۔ شاعر کے یہ تمام عقاید جا بجا کلیات اشعار میں مذکور ہیں۔ ہم
 نے درج ذیل چند مثالوں پر اکتفا کیا ہے:

امام	اعظم	امام	چار	ارکان
ازو	محکم	بنای	رکن	ایمان
ہجرت	قول	رسول	و قول	قرآن
سخنہای	دگر	را	نیست	برہان
پی	اصحاب	دین	باید	قدم
نبايد	با	خلاف	شرع	دم
بیا	اصحاب	دین	را	پیروی
بنہ	سر	در	قدمہا	سروری

(مثنوی شرح عقاید در بیان حدوث قدم، ۱۲۸ الف ب)

آدمی از اعتقاد خویش جانی می رسد
 آنکہ او را اعتقادی نیست مگ زد بہتر استبا خدا

هر که او در مذهب و ملت خلاف شرع گفت
کافر است و ملحد است و ابله است و ابر است
آن که به اصحاب پیغمبر بگوید ناسزا
کافر است و جان آن روز جزا در آذر است

(تصدیه، ۳۱۱ الف)

جمله اصحاب پیغمبر بسان کوکب اند
افضل اصحاب می دان جمله یار مصطفی
منکر اصحاب دین هر کس که باشد کافر است
رفته است از مذهب باطل چو در دار فنا
پیرو اصحاب دین و پیرو شرع رسول
هر که شد ایمن بود از قهر حق روز جزا

(تصدیه، ۲۹۵ ب)

افضل تر از صحابه چو صدیق اکبر است
با صدق اعتقاد خود از جمله برتر است
او شد امام و جمله اصحاب مقتدی
ذاتش نگر که زینت محراب و منبر است
اول خلیفه اوست ، بدان بعد او عمر
عثمان سیم ، چهارم شان شاه صفدر استبر چار را
خلیفه برحق بدان رهی
هر کس که با خلافت این چار منکر است
با فتوی چهار امام است مبتدع
از اهل فسق و اهل فجور است ، کافر است

(غزل، ۳۹ ب)

حای دین محمد چار یار باصفا
دو امام و ده جمیع امتان را پیشوا
می کنم مداحی هر یک بجان و دل رواست

قدم کے بارے میں یہ شعر:

نہ ابتدا و نہ غایت بذات حق باشد
کسی چگونہ بآن ذات ابتدا گوید

(۱۳۲ ب)

تصنیفات:

وزیری فارسی ادب کے اُن چند شعراء میں سے ایک ہے جنہوں نے نظامی سنجوی کی تقلید میں خسہ لکھا ہے۔ خسہ نظامی کا تتبع کرنے والے شعرا امیر خسرو اور جامی کو اُس نے اپنا معنوی اُستاد اور نمونہ قرار دیا ہے۔ وزیری ایک پُر گو شاعر ہے۔ اس کا دعویٰ ہے کہ اس نے ایک لاکھ (صد ہزار) اشعار کہے ہیں۔ اس نے غزلیات کے تین دیوان اور قصاید کا ایک دیوان الگ الگ مرتب کیے۔ ممکن ہے دواوین کی تدوین میں بھی اس نے امیر خسرو کی پیروی کی ہو جنہوں نے اپنے مختلف ادوار حیات میں کہے گئے اشعار کے چار مختلف دواوین مرتب کیے تھے۔ وزیری کے اُن چھوٹے موٹے قصوں اور مثنویوں کے علاوہ جو پیش نظر کلیات کے نسخے میں درج ہوئے ہیں اور ان کے بارے میں ہم مضمون کے تیسرے حصے میں لکھ آئے ہیں، وزیری کی کچھ اور تصنیفات بھی ہیں جن کے نام اس کی ایک مثنوی میں آئے ہیں۔ ان تمام معلومات کو مد نظر رکھتے ہوئے ہم نے وزیری کی تصنیفات کی ایک فہرست مرتب کی ہے جو حسب ذیل ہے:

- ۱۔ آئینہ فہم، ستاروں کے حال میں ہے۔
- ۲۔ جو ہر عقل، ”دخن“ کے بارے میں مثنوی، مشمولہ کلیات۔
- ۳۔ دیباچہ عشق، شاید لیلیٰ و مجنون کا قصہ۔
- ۴۔ دیوان غزلیات، تین دواوین۔
- ۵۔ دیوان قصاید۔
- ۶۔ رموز الحقائق، بظاہر تصوف اور اقوال صوفیہ پر ہے۔
- ۷۔ سراسر، عقاید کی تشریح میں ہے۔

جای کی تعریف کے بعد):

مددھا	بجویم	من	از	روح	شان
نہی	نامہ	گفتم	بشیرین	بیان	
دگر	جوہر	عقل	گفتم	کتاب	
سخنبا	بگفتم	ز	روی	صواب	
بیان	کردم	احوال	پیغمبران		
ز	احوال	ہر	یک	یکان	داستان
نہادم	رہی	نام	دیگر	کتاب	
رموز الحقائق	بدان	چند	بابتقول	بزرگان	نہادم بنا
ثوالم	رسد	زو	بروز	جزا	
کتاب	دگر	سز	اسرار	نام	
بکردم	چو	شرح	عقاید	تمام	
دگر	نامہ	دیباچہ	عشق	دان	
خود	از	عشق	مجنون	بہ	نیکو
دگر	گشت	آئینہ	فہم	نام	
ز	احوال	کوکب	بکردم	تمام	
شد	ابیات	رنگین	من	صد	ہزار
چو	یک	یک	در	آوردم	اند
سہ	دیوان	غزل	را	بدادم	قرار
بتوفیق	لطف	خداوندگار			
چہارم	تو	دیوان	قصیدہ	بدان	
بہر	جا	شدم	پیرو	شاعران	

(۱۱۱ الف رب)

اسی مثنوی میں آگے چل کر نبی نامہ کا الگ سے بھی ذکر کیا ہے:

بتوفیق	یزدان	بگفتم	جواب
چو	شہنامہ	را	شبت
		شد	در
		کتاب	

ز رزم و ز بزم و ز سرو و سمن
 بیک داستان این ہمہ قصہ ہا
 بیان یافت ، نایاتم زین رہا

(۱۱۲ الف ب)

وزیری نے اپنی خمہ سرائی کا اظہار یوں کیا ہے:

منم شاگرد و استاد نظامی ، خسرو و جامی
 بگفتم خمہ را از ہمت پیران مردانش
 وزیری پیرو نیکان شدی صد شکر کن ہر دم
 شدی در خمہ گفتن پیرو پیران و نیکانش

(۳۰۷ الف؛ ۳۰۸ الف)

ایک لاکھ اشعار کا شاعر ہونے کا دعویٰ اس شعر میں بھی ہے:

بدان جملہ ابیات من صد ہزار
 بکردم چو در سلک نظمیں قطار

(۱۳۳ ب)

شعرو شاعری کے بارے میں نظریہ:

وزیری نے شعر شاعری کے بارے میں اپنے نظریات بیان کرتے ہوئے کہا ہے کہ شاعری میں
 برجستہ گوئی ہونی چاہیے۔ وہ اپنی شاعری کو غم و اندوہ کا نتیجہ سمجھتا ہے اور غزل کے چند اشعار تب کہیں
 جا کر اکٹھے ہوتے ہیں جب ایک ایک شعر کے لیے خون جگر پیا جائے۔

در طریق شاعری برجستہ می باید سخن
 ہر کہ اد برجستہ گوشد ، شاعر برجستہ شدا ی وزیری
 شعر را کردم شعار خویشتن
 بس کہ از اندوہ بجد خاطر من خستہ شد

(غزل، ۳۳۶ ب)

وزیری نے ایک مثنوی میں ”خن“ کی تعریف میں تقریباً پچاس مسلسل اشعار لکھے ہیں اور ”خن“ کو بہت اہمیت دی ہے۔

خن پادشاہیت بی تخت و تاج
ز خاقان و قیصر گرفتہ خراج
قلم جسم بی جان ، خن جان اوست
جہان سر بسر زیر فرمان اوست

(۱۰۷ الفرب)

خود ستایی:

وزیری نے اپنے کلیات میں متعدد مقامات پر شاعرانہ تعالیٰ اور خود ستایی سے کام لیا ہے وہ کبھی اپنے آپ کو ”مانی وقت“ اور کبھی ”سلمان ثانی“ ”سلمان خن“ (سلمان ساوجی کا ہم پلہ) کہتا ہے۔ وہ خود کو اقلیم خن کا بادشاہ قرار دیتا ہے اور کہتا ہے کہ آج ملک خن میں اس کے نام کا سکہ چل رہا ہے۔ اسے یہ یقین بھی ہے کہ جب تک شاعری باقی ہے اس کا نام بھی زندہ رہے گا۔ یہ اشعار اس حوالے سے ہیں:

مانی و قتم و از شعر کشم صورت خوب
مانی این نقش بہ ہر جا پی تزمین برد

(۶۶ ب)

بین بہ تعلیم خن آرای استیلای من
رفت سلمان و منم امروز سلمان خن

مذکورہ بالا شعر وزیری کے ایک ایسے قصیدے (۱۳۱ الف-۱۳۲ الف) سے لیا گیا ہے جو خاقانی کی بیروی میں لکھا ہے۔ اس کی ردیف ”خن“ ہے اور یہ تیس ابیات پر مشتمل ہے یہ تمام ابیات در مدح خود ہیں۔

مثنوی کے یہ اشعار ملاحظہ ہوں:

نام من زندہ از خن شدہ است
ختم شمع انجمن شدہ است

امروز مالک خنم در سخوری
صد شکر شد چو سکہ ای دولت بنام من
من شمع انجمن سخن بستہ ام وزیر
روی سخن ہمیشہ بود شمع انجمن

(قصیدہ، ۳۰۱ ب)

سلمان شد و امروز منم ثانی سلمان
در شہر صلا است عرب را و عجم را

(قصیدہ، ۳۰۹ الف)

شاعرم ، دارم فسون سازی بشعر خود بی
صاحب معنی نگر در شعر من افسون منجون وزیری در
غزل در سخن را سفتہ ام
لایق گوش شہان باشد در مکنون من

بدیہہ گوئی:

وزیری نے اپنی کئی مثنویوں، غزلوں اور قصیدوں کے اشعار فی البدیہہ کہے ہیں۔ اس سے شاعر کی قدرت کلام کا اندازہ ہوتا ہے۔

وزیری در بدیہہ این غزل گفت
بجہ اللہ کہ او از شاعرانست

(غزل)

ہمہ شعر من شد بدیہہ تمام
بحق رسول و بحق کلام

(مثنوی، ۱۳۳ ب)

در بدیہہ کردہ ام انشا ہمہ ابیات را
ہم بحق ساکان و ہم بحق شاعران

(قصیدہ، ۱۳۰ الف)

چون وزیری غزلی گفت بفرمودہ شاہ
شاعران خردہ مکیرند کہ او شاعر نیست

(۴۷ ب)

متقدم شعرا کی تقلید:

جیسا کہ پہلے ذکر ہو چکا ہے وزیری خسہ کا شاعر ہے اور اس کام کے لیے اس نے نظامی، خسرو اور جامی کی روایت کو پیش نظر رکھا اور ان تینوں کی پیروی کی ہے۔ وہ بڑے کھلے دل کے ساتھ ان تینوں اساتذہ کی تعریف کرتا ہے اور ساتھ ساتھ ان کی تقلید کا اعتراف بھی کرتا ہے۔

نظامی کہ او خسہ ترتیب داد
جهان را ازین خسہ او زیب داد
ازین خسہ شد نامدار جهان
شدند پیرو او ہمہ شاعران
بشد پیروش خسرو دہلوی
باین فارسی، نی بدان پہلوی
چو نوبت ز خسرو بہ جامی رسید
ز خم سخن جام زرین کشید
شدم پیرو جملہ اندر سخن
کہ تا تو کنم داستان کہن
مدد با بستم ز ارواحشان
کہ از خسہ دادند بامن نشان

(ملخصاً ۱۴۴ ب - ۱۴۵ الف)

نظامی کہ در گنجہ گنجینہ ماند
در آن دم کہ دامن ز عالم فشانند
گہرہا ازو ماند چون یادگار
بقیمت فزون از دُر شاہوار

بقدر سخن ارجمندی گرفتہ جامی رسید آن
 نمی لعل فام
 کشید آن نمی جام را چون بہ جام
 منم بندہ ہر سہ اندر سخن
 کنم نو ہمہ داستان کہن

(ملخصاً، ۱۱۱ الف)

زندہ دل از فیض نظامی کنم
 پیروی خسرو [و] جامی کنم

(۷۹ ب)

در روش شعرِ علیم و دبیر
 خسرو دہلیت مرا پیر و میر

معتقد اوست وزیری بجان
 تاکہ بود فصل بہار و خزان

(۸۹ الف ب)

قصیدہ سرائی:

وزیری کا ایک دیوان صرف قصاید پر مشتمل ہے۔ ہمیں نہیں معلوم کہ زیر نظر کلیات کے قصاید آیا اسی دیوان سے درج ہوئے ہیں یا اس سے مختلف ہیں۔ ویسے بھی اس کلیات میں متفرق مقامات پر قصیدے ملتے ہیں۔ ان قصاید میں سے کچھ تو اساتذہ کے قصاید کے جواب میں کہے گئے ہیں اور کچھ شاعر کی اپنی تخلیق ہیں۔ اس کلیات میں وزیری کا طویل ترین قصیدہ ایک سو دس ابیات کا ہے، یہ خاقانی کے جواب میں ہے اور اس کا مطلع یہ ہے:

معلم عشق و این دار فنا آمد دبستانش
 دبیر خردہ دان عقل شد طفل سبق خوانش

(۳۰۵ الف - ۳۰۸ الف)

ب۔ فلسفیانہ اور کلامی مضامین،

ج۔ مذہبی تلقینات،

د۔ ادبی موضوعات ("قلم" کی تعریف وغیرہ)،

ہ۔ ذاتی حالات

ان موضوعات پر تصاید کی کچھ مثالیں یہاں پیش خدمت ہیں۔

جلال الدین محمد اکبر کی مدح میں وزیری کے چار تصاید ہیں جن کی تفصیل حسب ذیل ہے:

۱۔ ایک سوسات اشعار کا نونیہ قصیدہ، مطلع:

منت ایزد را کہ پیدا کرد از قدرت جہان
وان بقدرت شد نگہدارندہ نئے آسمان

(۱۲۸ الف-۱۳۱ ب)

۲۔ ایک راسیہ قصیدہ جو آخر سے ناقص ہے۔ مطلع:

بہار و گل و ساقی روح پرور
بہ جام بلو این کی صاف و احمر

(۲۳۹ الف ب)

۳۔ بیس اشعار کا "انداختہ" ردیف میں قصیدہ، مطلع:

از حیا و شرم بر رخ تا نقاب انداختہ
زان کمند زلف را بر آفتاب انداختہ
مدیہ شعر: خسرو غازی جلال الدین محمد اکبر امت
حکم او در گردن شاہان طاب انداختہ

(۲۹۵ الف ب)

۴۔ بیس اشعار کا دالیہ قصیدہ یا قطعہ، مطلع:

سرور شاہان جلال الدین محمد اکبر است

قاصد آمد مژدہ خوش آمد از ملک دکن
خانہ شد دان یکی فرزند شد فرخ بزد
چون وزیری فکر تاریخ تولد را بکرد
ہاتش از غیب گفت این مشتری کوکب بزد

”این مشتری کوکب بزد“ کو اگر ماڈہ تاریخ لیا جائے تو اس سے ۱۰۷۳ اعداد برآمد ہوتے ہیں اور ظاہر ہے یہ اکبر کا زمانہ نہیں ہے۔ اگر ”این“ کو ہٹا دیا جائے تو ۱۰۱۲ بچتا ہے لیکن اس سال بھی اکبر کے ہاں کسی بیٹے کی ولادت کی تصدیق نہیں ہوتی۔ اکبر کے بیٹے سلیم، مراد اور دانیال پہلے پیدا ہو چکے تھے بلکہ آخری دونوں بیٹے فوت ہو چکے تھے۔ (۶)

نور الدین جہانگیر—جسے وزیری شاہ سلیم بھی مخاطب کرتا ہے— کی مدح میں چار قصیدے

ہیں:

۱۔ ”زگس“ ردیف میں انتالیس اشعار کا قصیدہ سلمان ساوجی کی تقلید میں، مطلع:

بر سر خویش نہد تاج چو از زر زگس
ورق نقرہ پوشد پی زیور زگس

مدحیہ اشعار:

چو شہشاہ جہانت شد نورالدین
شمع بزم طربش باد ہمہ تر زگس
از غلامان درش خستہ وزیری بشمار
گفت سلمان غزل زگس و این تر زگس

(۲۰۹ الف-۲۱۰ الف)

۲۔ ”فتاد“ ردیف میں بارہ اشعار کا قصیدہ، مطلع:

روزی کہ ذات پاک تو اندر جہان فتاد
صد گونہ ذوق شوق خوشی درمیان فتاد

مدحیہ اشعار:

سلطان عصر شاہ سلیم آن کہ در مصاف
از ترس گرز او سر کوہ گران فتاد

۳۔ رائیہ قصیدہ اٹھائیس ابیات کا، مطلع:

دہان غنچہ و گل بوسہ داد باد بہار
نسیم بر ورق لالہ ریخت مشک تثار

مدحیہ شعر:

شہی بعدل چو سلطان سلیم در عالم
ندیدہ و نشودہ کس از صغار و کبار
مقطع: بقای عمر تو بادا مدام در عالم
ہمیشہ تا کہ بود موسم خزان و بہار

(۲۹۰ الف-۲۹۱ ب)

۴۔ ایک بائیہ قصیدہ اٹھائیس اشعار میں، خاقانی کے جواب میں، مطلع:

ببین بگردش این چرخ واژگون گرداب
ستارہ ہا ہمہ وی نمودہ ہچو حباب

مدحیہ شعر:

شہ زمانہ شہشاہ عصر شاہ سلیم
کہ مہر و مہ شدہ پا بوش دو حلقہ رکاب

(۳۰۴ الف-۳۰۵ الف)

شاہ زادہ مراد کی مدح میں تین قصیدے:

۱۔ ”گوہر“ ردیف میں پچیس اشعار کا قصیدہ، مطلع:

چو گوہر خنم نیست در جہان گوہر
مثال او نہ بہ بحر است وئی بہ کان گوہر

مدحیہ اشعار:

ز بہر بخشش سلطان عصر شاہ مراد
فلک بہ بزم بریزد ز کھکشان گوہر

۱۔ ”کشید“ ردیف میں پندرہ بیت کا قصیدہ جسے شاعر نے غزل کہا ہے، مطلع:
چون اژدھای صبح جهان را بدم کشید
خورشید خاوری چو ز مشرق علم کشید

مدحیہ اشعار:

سلطان عصر شاہ مراد آن کہ از شرف
در روزگار غاشیہ اش کتف جم کشید
شاہا بقای عمر تو بادا ہزار سال
از لطف آن خدا کہ جهان از عدم کشید

در ملک ہند گفت وزیری چنان غزل
در وصف تو کہ سر ز دیار عجم کشید

(۲۹۳ ب-۲۹۵ الف)

۳۔ ردیف ”را“ میں تیس ابیات کا قصیدہ عرفی شیرازی کے تشبیح میں، مطلع:
بگرفت بکف روز غزا تیغ دو دم را
با محصم نمود از دم او راہ عدم را

مدحیہ شعر:

سلطان جهان شاہ مراد آنکہ ز جا بُرد
آوازہ عدلش ز جهان نام ستم را

(۳۰۸ الف-۳۰۹ الف)

خان خانان کی مدح میں بیس اشعار کا نونیہ قصیدہ، مطلع:
من ہمایم ہمتم پرواز دارد در جهان
فخص عقلم در تحنیل ہدم افلاکیان

مدحیہ اشعار:

یا الہی خانخان [کذا] را در امان خویش دار
معنی انسان کامل گشتہ از ذاتش عیان

فلسفیانہ خیالات پر وزیری کا ایک قصیدہ موجود ہے، مطلع:

وجہ حق باقیست غیر از وجہ حق فانی بدان
زان فحای مطلق آمد ہستی کون و مکان

(۲۹۶ الف ب)

مذہبی تلقینات و تعلیمات پر بانیس اشعار کا الفیہ قصیدہ ہے، مطلع:

در مشیت ہر چہ رفتہ می کند آن را قضا
تن بتقدیر خدا دادن بود عین رضا

(۲۹۵ ب-۲۹۶ الف)

ادبی موضوعات مثلاً قلم کی تعریف میں انچاس اشعار کا قصیدہ، مطلع:

پیشتر از جملہ اشیا شدہ پیدا قلم
معنی سرد صفت را می کند انشا قلم

(۲۹۷ الف-۲۹۸ ب)

فخرالدین عراقی کے ایک معروف قصیدے جس کا مطلع یہ ہے:

شہبازم و شکارِ جہان نیست در خورم
ناگہ بود کہ از کف ایام بر پریم

کے جواب میں وزیری نے اڑتیس اشعار کا ایک میمہ قصیدہ اپنے حسب حال کہا ہے۔ لیکن اس میں ذاتی حالات کی بجائے اس طرح کے اشعار ہیں:

من صوفیم، پلاس فنا خرقۃ من است
زیبندہ نیست اطلس شاہی چو در برم
من عاشقم، برد و بلا خو گرفتہ ام
درد و بلاست در ہمہ جا یار و یاورم

مطلع:

منت خدای را کہ زبان سخنورم

گواہی تہمتی چو شکر کلمہ

مقطع:

لب بستہ بہ وزیری ازین گفت گوی شعر
از شاعران دہر چو در رتبه کترم

(۲۰۲ ب-۲۰۳ الف)

قصیدہ گوئی میں وزیری نے تقریباً سبھی اکابر قصیدہ سرا فارسی شاعروں کے جواب میں قصیدے لکھے ہیں۔ اس کا دعویٰ بھی ہے اور یہ کام کر کے بھی دکھایا ہے۔

قصایدہای استادان پیشین را ہمہ گفتم
کشیدم من بہ سلک نظم خود دژہای غلطاش

(۳۰۷ ب)

انوری کے جواب میں اس کے قصیدے کا مطلع یہ ہے:

بر خلاف مدعا زد دورہ چرخ چنبری
با زحل واقع شدہ بنگر قران مشتری

(۱۴ الف ب)

ظہیر فاریابی کے جواب میں اس نے ”گوہر“ ردیف میں شاہ مراد کی مدح میں قصیدہ لکھا۔

مطلع:

چو گوہر خنم نیست در جہان گوہر
مثال او نہ بہ بحر است و نی بہ کان گوہر

تعلی:

ظہیر کردہ چنان دعویٰ ای کہ کس نلشد
برشتہ خنم پیچ توامان گوہر
کشیدہ ایم در آن رشتہ ای گوہر عجبی
برابر است زہر سو بریسمان گوہر

(۲۹۱ الف ب)

مطلع:

دامن افلاک سوزد آہ گردون سای من
سرفرو نارد بہ عالم ہمت والای من
پیرو خاقانی ام در این قصیدہ ای رھی
ہست خاقانی درین طرز سخن املائی من

(۱۳۱ الف-۱۳۲ الف)

مطلع:

شب دود آہ خود بہ ثریا آورم
از جوہر سخن دژ کیلتا بر آورم
مقطع: پیرو درین قصیدہ خاقانیم وزیر
زین فخر سر بہ عالم علیا بر آورم

(۱۳۶ ب-۱۳۷ ب)

وزیری نے اپنے تقریباً ہم عصر شاعر فیضی کا جواب بھی لکھا ہے۔

مطلع:

کشتی شکستہ ایم دراین بحر اخضری
در بحر کس جگونہ تواند شادوری
گفتم جواب فیضی شاعر بامتحان
آمد درین زمانہ چینین رسم شاعری

(۱۴۱ ب-۱۴۳ ب)

غزل گوئی:

وزیری نے اپنی غزلوں کے تین دووین مرتب کیے۔ غزلوں کی ایک اچھی خاصی مقدار زیر نظر نسخے میں بھی موجود ہے۔ قصیدے اور مثنوی کی طرح غزل میں بھی اس نے اساتذہ کا تتبع کیا ہے۔ اور تضمینات لکھی ہیں۔ موضوعات کا دائرہ بہت وسیع ہے۔ حمدیہ، نعتیہ، معراجیہ، عیدییہ، بہاریہ غزلوں کے

اساتذہ کا تنبیغ:

وزیری نے غزل میں غالباً سب سے زیادہ تنبیغ خسرو دہلوی کا کیا ہے بعض جگہ تنبیغ کا اعلان کیا ہے اور بعض جگہ خاموشی برتی ہے، لیکن ان زمینوں میں خسرو کی غزلیں موجود ہیں۔ جیسے خسرو کی معروف غزل ”اہری بارد و دل می شود از یار جدا“ کی غیر اعلانیہ پیروی:

نالہ زار کنم چون شوم از یار جدا
می کند مرغ چمن نالہ ز گلزار جدا

(۲۱۱ ب- ۲۱۲ الف)

تاہم حسب ذیل غزلوں میں تنبیغ کا اعتراف اور اعلان موجود ہے۔
مطلع:

ای مرغ دل تو نالہ مرغ شبانہ گیر
دی شمع ز آہ گرم من امشب زمانہ گیر

مقطع:

پیرو شدہ وزیر بہ خسرو درین غزل
در طرز شعر خود روش خسروانہ گیر

(۱۶۳ الف)

مطلع:

نی در میان آدمی ، نی در ملک ، نی در پری
نشودہ و نی دیدہ کس مثل تو زیبا پیکری

مقطع:

در وصف شاہ انس و جان گفتی وزیری این غزل
پیرو بہ خسرو گشتہ ای اینست رسم شاعری

(۲۰۳ ب)

مطلع:

مقطع:

پیروی کرد وزیری غزل خسرو را
بود مشکل غزلی لیک آسانی کرد

(۳۲۳ ب-۳۲۵ الف)

وزیری نے حافظ شیرازی کی غزلوں کی تقلید بھی کی ہے اور تضمینات بھی لکھی ہیں۔ وزیری کے یہ دو مطلعے ملاحظہ ہوں جو تقلیدی غزلوں سے لیے گئے ہیں۔

میند دل بہ اساس جهان ست نہاد
اساس او ہمہ نا محکم است و بی بنیاد

(۵۵ الف)

تا کہ از دفتر عشق تو براتم دادند
از غم و محنت ایام نجاتم دادند

(۲۳۳ الف)

وزیری نے حافظ کی دس مشہور اور مقبول غزلوں کی تضمین کی ہے۔ ہم صرف ایک نمونے پر اکتفا کریں گے۔

دولت وصلِ بتان دل چو تمنا می کرد
زان سبب دل طلب ساغر صہبا می کرد
رد دل را بہ نمی عشق مداوا می کرد
”سالہا دل طلب جام جم از ما می کرد
آنچہ خود داشت زیگانہ تمنا می کرد“

(۳۹۹ الف-۴۰۰ ب)

کچھ غیر معروف شعرا جیسے واصلی (۲۲۱ الف، ۲۲۲ ب)، ابلی (۳۶۰ ب-۳۶۱ الف)، کیملی (ورق ۱۷۷ الف) اور قمر (۱۸۳ الف) کی غزلوں کے جواب بھی لکھے ہیں۔

حمدیہ غزل

مطلع:

گویا یہ نام تست زبان در دہان ما

مطلع:

ذات پاک تو کہ او را نبود پیچ زوال
طولی عقل بہ وصف تو بہ صد ناطقہ لال

(۱۸۵ ب)

مذکورہ حمدیہ غزل خواجہ کمال [چندی] کے تتبع میں ہے۔

مطلع:

حمد می گویم ثنا بہ خالق کون و مکان
تابع فرمان حکمش ہم ملک ، ہم انس و جان

(۳۸۶ ب)

نعتیہ غزل

مطلع:

شد خلق طفیل تو ہمہ عالم و آدم
از جملہ مخلوق وجود تو مکرم

مقطع:

خاک رہ درگاہ سگان تو وزیریت
در عالم اخلاص بصد مرتبہ زین کم

(۳۶۹ ب)

ایک نعت جس کے چند اشعار ہی نسخے میں موجود ہیں:

یوسف کہ بی مثال جہان بود لامثال
او سایہ وجود مثال محمد است
شکر خدا کہ کار وزیری بروز و شب
مداحی محمد و آل محمد است

(۶۳ الف)

معراجیہ غزل

عید یہ غزل

باز عید آمد، مہ نو شد نمایان شام عید
با حریفان می رساند ماہ نو پیغام عید

(۲۲۳ ب و تکرار ۳۳۳ الف)

بہاریہ غزل

شد بہار و گل شگفت و گشت صحرا لالہ زار
در مشام بوی جان می آید از فصل بہار

(۳۳۶ ب-۳۳۷ الف)

ایک ہی مضمون کی دو غزلیں

پہلی:

دارم از پیر خرد نکتہ سنجیدہ بگوش
ہر چہ داری بہ نمی کہنہ دیرینہ فروش
بادہ عشق حلاست بہ ہر کس کہ دھند
می خورم بادہ باین خرقد و سجادہ بدوش

(۳۵۳ الف)

دوسری:

نکتہ خوش بشنو از در میخانہ بگوش
از زبان بُت ترسا بچہ ی بادہ فروش
بادہ عشق حلاست بر ارباب شہود
عالم از نشہ او آمدہ در جوش و خروش

(۱۷۵ الف و تکرار ۳۵۹ الف)

مذکورہ غزلوں میں یقیناً وزیری کے پیش نظر مولانا جامی کا یہ مضمون رہا ہوگا:

طرز ناہموار

وزیری نے اپنی بعض غزلوں کو ناہموار طرز پر قرار دیا ہے:

وزیری طرز شعر شاعران ہموار می باشد
تنگ شعریت کو در طرز ناہمواری ای دارد

(۲۱۵ الف و تکرار ۳۳۳ الف)

غزل تنگ

کچھ غزلیں تنگ زمین اور قافیے میں ہیں اور شاعر نے اس کا اظہار یوں کیا ہے:
وزیری این غزل اندر زمین تنگ می گوید
چو عقل خردہ دان بشنود از فکر ت بہ تحسین شد

(۲۳۳ ب)

در قافیہ تنگ وزیری غزلی گفت
احسن سر ذکر بکند مرد سخن دان

(۱۷۷ ب و تکرار ۲۸۹ الف)

وزیری این غزل را در زمین تنگ می گوید
کہ در پایش دیش زنجیر شد زلف سمنایی

(۱۷۸ ب)

چھوٹی بحر کی غزلیں

صرف پانچ شعروں پر مشتمل، مطلع:

ہر کس بمن گدا نشیند
باید کہ ز من سوا نشیند

(۳۱۸ ب)

وصف تو بہر زبان گلنجد
اندر قلم و بیان گلنجد

(۳۲۵ الف)

دس شعروں کی غزل، مطلع:

چہ شیرین زبانی تو اللہ اکبر
چہ شکر دہانی تو اللہ اکبر

(۳۲۷ ب)

غزلوں سے انتخاب

ہم نے یہاں اپنے ذوق کے مطابق وزیری کی چھ غزلوں کا انتخاب کیا ہے۔

(۱)

نگار من چو ز خواب شانہ برخیزد
ہزار فتنہ بر اہل زمانہ برخیزد
بدیدہ خواب ز افسانہ شب ہی آید
ز دیدہ خواب مرا از فسانہ برخیزد
مگر باہ شر بار من بشام فراق
چو شمع ہر نفس از وی زبانہ برخیزد
در آستان تو از دست تو چہ داد کنم
کہ خون بی گنہان ز آستانہ برخیزد
حجاب وصل تن ناتوان بہانہ شد
رسد بہ وصل اگر ، این بہانہ برخیزد
قدم بہ کوی ملامت نہادہ ام ناصح
بگوش خود شنوم گر ترانہ برخیزد
دلہ کہ مرغ شب آہنگ شدہ وزیر مگر
ز نالہ اش ہمہ مرغ شانہ برخیزد

(۲)

از باد صبح خنده گل در چمن چه بود؟
 گل غنچه را به پیش لب او سخن چه بود؟
 گر باد بوی زلف تو در حسن سرو بود
 خون در دردن نافه مشک سخن چه بود؟ گر نیست
 قصد بُردن دل‌های عاشقان
 در حلقه های زلف تو چندین شکن چه بود؟
 پروانه گرد شمع پریدن گرفت، سوخت
 مقصود زین پریدن و زین سوختن چه بود؟
 دل در خیال آن کمر مو شده خیال
 در نیستی بگویی که رمز دهن، چه بود؟
 برگ گلست گوش، بنا گوش شبنم است
 آبی معلق است بگو آن ذقن چه بود؟
 گشتم چنان ضعیف که در زیر پیرهن
 آمد اجل بیدید که در پیرهن چه بود؟

(ملخصاً ۳۳۱ الف)

(۳)

ارادتیت دلم را به پیر باده فروش
 سبب صفت شدم او را غلام حلقه بگوش
 بجام باده صراحی حکایتی می گفت
 بزیر لب دل من کرده آن حکایت گوش
 چه گفت؟ گفت که افسوس ازین جهان خراب
 که باده بر لب و متان ز گفتگو خاموش
 دلم ز صومعه بگرفت و سوی میکده رفت
 نشست یک نفس در دکان باده فروش
 ای آن زحمتگر که در جام باده گرفت

شُود از لب او نعرہ های نوشانوش
درین غزل ہمہ اسرار بادہ نوشان گفت
چو یافت فیض وزیری ز پیر بادہ فروش

(۱۹۶ ب-۱۹۷ الف)

(۴)

خلاف عقل بُود دل درین جهان بستن
باغ و راغ و گل و سرو بوستان بستن
ازان بزلف تو بستم دل رمیدہ خویش
پپای مرغ بُود رسم ریسمان بستن
ہزار وعدہ نمایی، یکی وفا کنی
تو خود بگویی چسان دل توان بران بستن؟
دکان عشق کہ زحتِ محبت است درو
خوششت زادِ سفر رخت ازین دکان بستن
بدرس عشق نباشد زبان قائل و مقال
ازان بُود روش عاشقان زبان بستن
چو شمع سوختم از آتش فراقِ تو من
بہ یکد گر چکنم رشتہ های جان بستن
وزیریا بدرِ دوست از سرِ اخلاص
نشان صدق و سعادت بود میان بستن

(۱۹۳ ب-۱۹۵ الف و تکرار ۳۹۱ الف)

مندرجہ ذیل غزل کلیات وزیری میں ردیف نون میں ”کردن“ ردیف کے ساتھ درج ہوئی ہے (۷) جو عراقی (۸) کی مشہور غزل

نخستین بادہ کاندر جام کردند
ز چشم مست ساقی دام کردند

کا تتبع معلوم ہوتی ہے، غزل یہ ہے:

(۵)

خمار چشم ساقی مستی آورد
 بساغر تا نمی گلگام کردن
 هزاران مرغ دل شد صید آن دام
 بتان از زلف بر رخ وام کردن
 جمالت صبح و زلفت شام تاریک
 بهم چون جمع صبح و شام کردن
 بتان را من دعا کردم بظاهر
 بزیر لب مرا دشام کردن
 خیالت بُود آرام دل من
 ندانم از چه بی آرام کردن
 خبرداری ز جشید و زجامش
 که او را باده چون در جام کردن
 وفا جستند از عالم وزیری
 همه مردم مرا خیام کردن

(۲۳۷ الف)

(۶)

زلف توخم توخم نخم شده ، ابرو گره گره
 بسیار خوش نماست بُود مو گره گره
 مرغوله هست در خم گیسوی درهست
 چون نافه گشته هم خم گیسو گره گره
 در تارهای زلف تو دیدیم چند گره
 بندند رشته مردم جادو گره گره
 هر یک گره ز بند قبای تو غنچه است
 بند قبای سُرخ به پہلو گره گره
 هر حلقه ای ز زلف تو یک نافه ای بُود
 در چین فاده نافه ای آهو گره گره

گذشتہ صفحات میں کلیات وزیری سے جو تفصیلات اور جزئیات درج کی گئی ہیں، اگر ہم ان کا خلاصہ چند سطور میں پیش کرنا چاہیں تو یہ ہو گا:

وزیر خان نام، وزیر اور وزیری تخلص، فارسی گو شاعر جس کا آبائی وطن چین اور نسل تاتار تھی، ٹھیک گیارہویں صدی ہجری کے آغاز میں ہندوستان میں تھا۔ اس نے خمسہ، چار دیوان اور کچھ مختصر مثنویاں اور قصے لکھے۔ اس کی مختصر مثنویوں، غزلوں، قصیدوں، رباعیوں پر مشتمل کلیات کا ایک نسخہ ہم تک پندرہویں صدی ہجری کے پہلے ربع میں پہنچا ہے۔ باقی کلام (خمسہ، دوایں اربعہ) کا فی الحال سراغ نہیں ملا۔

کیا فارسی ادب کی مدون تاریخ میں مذکورہ بالا کوائف کا حامل کوئی شاعر ملتا ہے یا مخطوطات کی فہرستوں میں اس کی تصانیف کا ذکر موجود ہے؟ ان کا مختصر جواب ”نہیں“ ہے جو ہمیں متعدد تذکروں، تواریخ ادب اور فہارس مخطوطات کی ورق گردانی کے بعد ملا ہے۔ ہمارے پاس فارسی شعرا کے حالات کے منابع پر راہ نمائی کرنے والا اہم ترین ماخذ فرہنگ سخنوران مؤلفہ عبدالرسول خیابور ہے جو خود متعدد مطبوعہ اور غیر مطبوعہ تذکروں، تاریخوں کا ماہر ہے۔ احمد مزوی کی دو تصانیف فہرست نسخہ های خطی فارسی اور فہرست مشترک نسخہ های خطی فارسی پاکستان فارسی مخطوطات کے بارے میں جامع ماخذ ہیں۔ یہ تینوں کتابیں وزیر اور اس کی تصانیف کے بارے میں خاموش ہیں۔ ہم نے مزید تفصص کرتے ہوئے کچھ اور تذکروں اور کتابیاتی ماخذ کو بھی دیکھا ہے جیسے مذکر احباب (ناری)، مجمع الشعراء جہانگیر شاہی (قاسمی)، تذکرۃ الشعراء (مطربی)، نسخہ زیبای جہانگیر (مطربی)؛ آثار جمعی (نہاوندی)؛ نشتر عشق (حسین قلی عشقی)؛ دانشنامہ ادب فارسی، جلد اول و سوم (زیر نظر حسن انوشہ)؛ کاروان ہند (کلچین معانی)؛

Mughals in India (Marshall), World Survey of Islamic Manuscripts (ed.

Geoffrey Roper), Dictionary of Indo Persian Literature (Nabi Hadi).

ان میں سے کسی ایک میں بھی گیارہویں صدی ہجری کے شاعر وزیری اور اس کی کتابوں کا ذکر نہیں ہوا ہے۔ اس بنا پر ہم نہایت احتیاط کے ساتھ کہہ سکتے ہیں کہ وزیر ہمارے لیے ایک نودریافت شاعر ہے اور اس کا موجودہ کلیات اشعار کا نسخہ منحصر بفر ہے۔ بے شک ایک فرد کے لیے ممکن نہیں ہے کہ وہ تمام ماخذ و منابع پر نظر رکھ سکے، لہذا اگر دوسرے محققین اور صاحبان نظر اس سلسلے میں کسی مختلف نتیجے پر پہنچیں تو ہم ان کی تحقیقات سے نیاز مندی کے ساتھ استفادہ کریں گے۔

حواشی

۱۔ ملاحظہ ہو ”نسخہٴ نجات الائنس از روزگار جائی آئیندہ، تہران، سال دہم، شمارہ ۸-۹، ۱۹۸۳ء۔ یہ نسخہ، مصنف کے نسخے سے نقل اور مقابلہ ہوا اور شعبان ۸۸۳ھ میں کتابت ہوا، اس کے حاشیے پر جامی کی تحریر موجود ہے۔ اب گنج بخش اسلام آباد شمارہ ۹۲۶۰ میں ہے۔ نیز ”مجموعۃ لطائف و سفینۃ ظرایف منجعی کہن در شعر فارسی و صنایع ادبی“، معارف، تہران، جلد ۱۶، شمارہ ۱، جولائی ۱۹۹۹ء۔ یہ ۸۰۴ھ میں ہندوستان میں مرتب ہوا اور دانشکدۃ ادبیات کابل یونیورسٹی کا مخطوطہ تھا، اب خلیل الرحمان داودی، لاہور کے پاس ہے۔

۲۔ اس مضمون کی تیاری کے بعد داودی صاحب ۲۶ جنوری ۲۰۰۲ء کو انتقال کر گئے۔ نسخہ ابھی تک اُن کے بیٹے شقایق النعمان داودی صاحب کے پاس موجود ہے۔

۳۔ نسخے میں یرب کتابت ہو ا ہے اور حاشیے میں یرب کی جگہ بطحا لکھا ہے۔

۴۔ استاٹلی لین پول، طبقات سلاطین اسلام، فارسی ترجمہ عباس اقبال، تہران، ۱۹۸۲ء، ص ۱۲۱؛ محمد معین، فرہنگ فارسی، تہران، ج ۵، ماڈہ ”لیگ خانیاں“۔

۵۔ اصل میں: ماندی۔

۶۔ شہزادہ مراد ۵ شوال ۱۰۰۷ھ اور شہزادہ دانیال ۱۰۱۲ھ میں فوت ہوا۔ جہانگیر کی ولادت ربیع الاول ۹۷۷ھ میں ہوئی۔

۷۔ اس غزل کا ردیف نون میں اندراج صوتی / ملفوظی الما کا نمونہ ہے، کیوں کہ ”کردند“ کی دال اس بحر / غزل میں پڑھی نہیں جاتی، نہ ہی تفتیح میں آتی ہے۔

۸۔ خود عراقی نے چھٹی صدی ہجری کے اواخر کے شاعر صفی الدین یزدی کی غزل:

چہ در دست این کہ عشقش نام کردند
وزو آشوب خاص و عام کردند

کا تتبع کیا ہے۔ دیکھیے عونی، لباب اللباب، طبع سعید نفیسی، تہران، ۱۳۳۵ش، ص ۳۳۱

انظہار تشکر: یہ مضمون اشاعت سے قبل پروفیسر ڈاکٹر معین نظامی، استاد زبان و ادبیات فارسی اور سینٹرل کالج، پنجاب یونیورسٹی، لاہور نے ملاحظہ کیا اور اسے بہتر بنانے کے لیے صاب مشورے دیے، اس کے لیے میں ان کا ممنون ہوں۔
